

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३० सालको ऐन नं. ५

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

कर्मचारी संचय कोष ऐनलाई संशोधन गर्ने बनेको ऐन

प्रस्तावना:- कर्मचारी संचय कोष ऐन, २०१६ (यसपछि मूल ऐन भनिएको) लाई संशोधन गर्न बाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ:- (१) यस ऐनको नाम "कर्मचारी संचय कोष (चौथो संशोधन) ऐन, २०३०" रहेको छ ।

(२) यो ऐन २०३० साल श्रावण १ गतेदेखि प्रारम्भ भएको मानिनेछ ।

२. मूल ऐनको दफा १२ मा संशोधन:- (१) मूल ऐनको दफा १२ को उप-दफा (१) को सट्टा देहायको उप-दफा (१) राखिएको छ ।

(१) श्री ५ को सरकारले कर्मचारीहरूको महीना महीनाको तलबबाट सयकडा दशका दरले कटौती गरी सो कटौती गरिएको रकमको शत प्रतिशत थप समेत दिई कोषमा जम्मा गरी दिनेछ । यसरी रकियाँ कटौती गर्ने र शत प्रतिशत थप दिने बारे श्री ५ को सरकारले कोषको राय लिई नियमहरू बनाउन सक्नेछ ।

(२) मूल ऐनको दफा १२ को उप-दफा (४) मा रहेको "अनुसूची बमोजिम" भन्ने शब्दहरू झिकिएको छ ।

(३) मूल ऐनको दफा १२ को उप-दफा (५) को खण्ड (ख) मा रहेको "अनुसूचीमा" भन्ने शब्दको सट्टा "उप-दफा (१) मा" भन्ने शब्द राखिएको छ ।

३. खारेजी:- मूल ऐनको अनुसूची खारेज गरिएको छ ।

लालमोहर सदर मिति-२०३०।५।१५।६

आज्ञाले-

चूडामणिराज सिंह मल्ल

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।